

نفاذ شریعت کی جدوجہد اور مغربی ممالک میں مقیم مسلمانوں کی ذمہ داریاں

دریں الشريعہ مولانا زاہد الرashدی ۱۹۹۰ء میں شمالی امریکہ کے دورہ کے موقع پر
شکاگو بھی گئے جہاں انہوں نے ۲ دسمبر کو مسلم کیونٹی سنٹر کے پختہ دار اجتماع سے
”شریعت بل اور پاکستان“ کے موضوع پر مندرجہ ذیل خطاب کیا۔

بعد الحمد والصلوة

محترم بزرگو، دوستو اور قابل صد احترام ہنو!

ابھی تھوڑی دریں قبل شکاگو پہنچا ہوں اور مجھے ہدایت کی گئی ہے کہ آپ حضرات کے
سامنے پاکستان میں شریعت اسلامیہ کے نفاذ کی جدوجہد کے بارے میں کچھ معمروضات پیش
کروں۔ اس عزت افزائی پر ایکم، سی، سی کے ذمہ دار حضرات کا شکریہ ادا کرتے ہوئے آپ
سب احباب سے اس دعا کا خواستگار ہوں کہ اللہ رب العزت کچھ مقصد کی باتیں کہنے اور سخن
کی توفیق وس اور حق کی جوبات بھی علم اور سمجھ میں آئے، اللہ تعالیٰ اس پر عمل کی توفیق
عطافرمائیں، آمین یا الہ العالمین۔

حضرات محترم! پاکستان کا قیام ہی اس مقصد کے لیے عمل میں آیا تھا اور قیام پاکستان
کی بنیاد اس امر کو ثہرایا گیا تھا کہ مسلمان ایک الگ قوم کی حیثیت رکھتے ہیں اور اپنے
ذہب، اندار، روایات اور نظریات و عقائد پر عمل درآمد کے لیے مسلمانوں کو الگ خط وطن
کی ضرورت ہے۔ اسی مقصد کو سامنے رکھتے ہوئے پاکستان کا مطلب کیا لا الہ الا اللہ کے
نامے کے ساتھ پاکستان قائم کیا گیا تھا لیکن قیام پاکستان کو تین تالیس سال کا عرصہ گزر جانے
کے باوجود ابھی تک ہم اپنے ملک کے نظام اور اجتماعی ڈھانچے کو اسلامی عقائد و احکام کے
ساتھ میں ڈھانلنے کی منزل حاصل نہیں کر سکے اور شریعت اسلامیہ کی پالادستی اور نفاذ کا جو
خواب پاکستان کے قیام سے پہلے اس خط کے مسلم عوام نے دیکھا تھا، وہ ابھی تک تشنہ تعبیر

اس سے پہلے کہ میں ان رکاوٹوں کا ذکر کروں جو پاکستان میں اسلام کے نفاذ اور شریعت کی بلا دستی کی راہ میں حائل ہیں، نفاذ شریعت کے حوالہ سے اس تدریجی پیش رفت سے آپ کو آگہ کرنا ضروری سمجھتا ہوں جس کی رفتار اگرچہ بہت سی ہے لیکن بہرحال ایک پیش رفت موجود ہے اور اس سلسلہ میں عملی کام ہوا ہے جسے آگے بڑھانے کی کوشش مسلسل جاری ہے۔

اس سلسلہ میں سب سے پہلا اور بنیادی کام "قرارداد مقاصد" کی منظوری ہے جو ۱۹۴۹ء میں دستور ساز اسلامی کے رکن حضرت علام شیر احمد عثمانی کی جدوجہد کے نتیجے میں منعقد طور پر پاس ہوئی۔ اس قرارداد میں اللہ تعالیٰ کی حاکیت اعلیٰ کے سامنے سرتیم ختم کرتے ہوئے یہ طے کیا گیا ہے کہ عوام کے منتخب نمائندے خدا تعالیٰ اور اس کے رسول ﷺ کی ہدایات کے دائرة میں رہتے ہوئے ملک کا نظام چلانیں گے۔ یہ ایک اصولی فیصلہ تھا جس سے ملک کی نظریاتی بنیاد تعین ہو گئی اور اس امر کا فیصلہ ہو گیا کہ پاکستان ایک یکوار ریاست نہیں بلکہ نظریاتی اسلامی مملکت ہے۔

قرارداد مقاصد پاکستان میں اب تک تائید ہونے والے ہر دستور میں شامل رہی ہے اور موجودہ آئین میں بھی، جو ۳۳۴ کا دستور کہلاتا ہے، شامل ہے لیکن اس قرارداد کی روشنی میں جو عملی اقدامات ہوتا چاہے تھے، ان کی رفتار سی رہی بلکہ ایک لحاظ سے نہ ہونے کے برابر تھی۔

دوسری مرحلہ ۱۹۷۳ء کے دستور کی تکمیل کا تھا۔ اس وقت دستور ساز اسلامی میں حضرت مولانا مفتی محمود صاحب، حضرت مولانا عبدالحق صاحب، مولانا شاہ احمد نورانی، پروفیسر غفور احمد اور ان کے رفقہ کی جدوجہد سے ایک اور اہم دستوری فیصلہ ہو گیا کہ اسلام کو پاکستان کا سرکاری مذہب قرار دے دیا گیا اور ملک میں تائید قوانین کو اسلامی احکام کے ساتھ میں ڈھانے کے لیے اسلامی نظریاتی کونسل کی تکمیل کے ساتھ اس کام کے لیے وقت کی ایک حد طے کر دی گئی۔

تیرمیز مرطہ میں جزل محمد ضیاء الحق مرخوم کے دور اقتدار میں ہونے والے وہ اقدامات شامل ہیں جن کے تحت بعض شرعی قوانین کے نفاذ کے علاوہ وقلی شرعی عدالت کا

قیام عمل میں لایا گیا۔ وفاقی شرعی عدالت ممتاز علماء کرام اور جسٹس صاحبین پر مشتمل ہے اور اسے یہ اختیار دیا گیا ہے کہ وہ ملک کے کسی بھی قانون کو قرآن و سنت کے منانی قرار دے کر حکومت کو قانون کی تبدیلی کا نوٹس دے سکتی ہے۔ اگرچہ دستوری دفعات، عدالتی نظام، مالیاتی قوانین اور عائلی قوانین کو وفاقی شرعی عدالت کے وائے اختیار سے مستثنی قرار دے دیا گیا تھا لیکن اس کے باوجود بہت سے امور شرعی عدالت کی دسترس میں تھے اور اس نے اس ضمن میں متعدد اہم فضیلے بھی کیے ہیں۔

پوچھا مرحلہ "شريعۃ بل" کے نفاذ کی جدوجہد کا ہے۔ "شريعۃ بل" سینٹ آف پاکستان کے دو ارکان مولانا سعی الحق اور مولانا قاضی عبد اللطیف جنہ ۸۵ء میں پیش کیا تھا جس کے لیے گزشتہ پانچ سال سے جدوجہد اور بحث و تجھیص ہر سطح پر ہوئی ہے۔ مختلف ایوانوں کے علاوہ قومی اخبارات اور عوایی طقوں میں بھی اس کے بارے میں بہت کچھ کہا گیا ہے اور کما جا رہا ہے۔ کچھ عرصہ قبل سینٹ نے شريعۃ بل کو مختصر طور پر منظور بھی کر لیا تھا لیکن قوی اکسلی ٹوٹ جانے کے باعث یہ بل اس میں پیش شہ وہ سنکا اور اب پھر سینٹ میں دوبارہ منظوری کے لیے زیر بحث ہے۔

حضرات گرامی قادر! اس وقت "شريعۃ بل" کی تمام دفعات کی وضاحت کرنے کی تو گنجائش نہیں ہے کیونکہ وقت بہت مختصر ہے مگر بعض اہم دفعات کا تذکرہ ضروری ہے تا کہ آپ حضرات یہ سمجھ گیں کہ اس بل کا بنیادی مقصد کیا ہے۔

شريعۃ بل کی سب سے اہم اور بنیادی دفعہ وہ ہے جس میں شريعۃ اسلامیہ کو ملک کا "سپریم لاء" قرار دیا گیا ہے۔ اس وقت صورت حال یہ ہے کہ پاکستان میں مختلف قسم کے قوانین رائج ہیں۔ ان میں برطانوی دور غلامی کے قوانین بھی ہیں جو حصول آزادی کے باوجود بدستور چلے آ رہے ہیں اور بعض شرعی قوانین بھی ہیں۔ اس کے علاوہ روایات بھی بعض دائرہوں میں قانون کے طور پر موثر ہیں مگر ان سب پر بالادستی موجودہ قانونی نظام کو حاصل ہے جو برطانوی استعمار کی یادگار ہے۔ شريعۃ بل میں شريعۃ کو ملک کا سپریم لاء قرار دے کر اس امر کا اہتمام کیا گیا ہے کہ تمام غیر شرعی قوانین کو غیر موثر بنایا جائے۔

بل کی ایک دفعہ میں شريعۃ کی قانونی تعریف تعین کی گئی ہے کیونکہ مختلف حصے شريعۃ کے بارے میں ابہام پیدا کرنے کی مسلسل کوشش کر رہے ہیں۔ اس لیے "شريعۃ

بل" میں یہ طے کر دیا گیا ہے کہ شریعت سے مراد اسلام کے وہ احکام ہیں جو قرآن و سنت سے ثابت ہیں۔

ایک اور اہم دفعہ میں ملک کی تمام عدالتیں کو پابند کیا گیا ہے کہ وہ مقدمات کا فیصلہ شریعت کے مطابق کریں۔ اس سے ملک کے عدالتی نظام میں انقلابی تبدیلی کی راہ ہموار ہو گی اور اس دفعہ کے نفاذ کی صورت میں لوگوں کے مقدمات کے فیصلے انگریزی قانون کے بجائے شرعی قوانین کے تحت ہونے لگیں گے۔

ایک دفعہ کے تحت قانون کے نفاذ اور عدالتی احتساب کے وائرے میں صدر، وزیر اعظم، گورنر اور وزیر اعلیٰ سمیت ان تمام شخصیات کو شامل کیا گیا ہے جو اس وقت موجودہ قانون کے تحت عدالتی احتساب سے مستثنی ہیں۔ اس کے علاوہ ملک کے معاشی نظام کو اسلام کے ساتھ میں ڈھانے کے لیے ایک نظام کار وضع کیا گیا ہے اور تعلیمی نظام کو اسلامی تقاضوں کے مطابق بنانے کے لیے طریق کارٹے کیا گیا ہے۔

برادران محترم! اس مختصر تعارف سے آپ کے ذہن میں یہ بات واضح ہو گئی کہ "شریعت بل" کے نفاذ سے اصل مقصد کیا ہے۔ یہ دراصل نظام کی تبدیلی کی جدوجہم ہے اور خاص طور ملک کے عدالتی نظام کو اسلام کے ساتھ میں ڈھانے کی جگہ ہے جس میں اس وقت ہم مصروف ہیں اور آپ حضرات سے کامیابی کی دعاوں کے ساتھ ساتھ تعاون اور حوصلہ افزائی کے بھی طلب کار ہیں۔

اب میں اس سوال کی طرف آتا ہوں جو آپ کے ذہنوں میں ضرور اٹھ رہا ہو گا کہ آخر اسلام کے نام پر بننے والے ملک اور مسلم اکثریت کے معاشرہ میں اس وقت شریعت بل پر آخر پانچ سال سے صرف بحث و تجھیس کیوں ہو رہی ہے اور یہ نافذ کیوں نہیں ہو جاتا؟ پھر یہ سوال بھی آپ حضرات کے ذہنوں کو پریشان کر رہا ہو گا کہ نفاذ اسلام کے جن تدریجی اقدامات کا میں نے ذکر کیا ہے، ان سب کے باوجود حالات میں تبدیلی کیوں نہیں آ رہی اور عملی اسلامی احکام و قوانین کا نفاذ اور کار فرمانی کیوں وکھلی نہیں دے رہی؟

ان سوالات کے جواب میں مناسب تو یہ تھا کہ ان رکاوٹوں کا تفصیل سے ذکر اور تجزیہ کیا جاتا جو نفاذ شریعت کی راہ میں حائل ہیں لیکن وقت مختصر ہے، اس لیے میں اس سلسلہ میں سب سے بڑی رکاوٹ کا حوالہ دینے پر اکتفا کروں گا جو تمام رکاوٹوں کا سرچشمہ ہے اور

جس رکاوٹ کو راستے سے ہٹانے کے لیے ہم گزشتہ تین تالیس سال سے اس کے ساتھ سر پر پوز رہے ہیں۔ وہ رکاوٹ یہ ہے کہ ہمارے ملک میں اجتماعی قیادت کی باگ ڈور جن عناصر کے باتحہ میں ہے وہ نہ صرف مغربی تعلیم گاؤں کے تربیت یافتہ اور مغربی تہذیب و ثقافت سے مرعوب ہیں بلکہ اپنے معاشرہ میں مغربی نظریات و اقدار کی فکری اور تہذیبی نمائندگی کو مقصد زندگی سمجھے ہوئے ہیں۔ ویشن میڈیا اسلام کے بارے میں جو شوشہ چھوڑتا ہے، وہ ان کا منشور بن جاتا ہے۔ مغرب والے اگر نفاذ اسلام کی جدوجہد پر بنیاد پرستی کی پھیلی کتے ہیں تو ہمارے یہ بھائی بھی بنیاد پرستوں سے لائقی کے اطمینان کو ضروری سمجھ لیتے ہیں اور مغرب میں اگر اسلامی قوانین کو فرسودہ، وحشانہ اور ظالمانہ کہا جاتا ہے تو ان لوگوں کی زبانیں بھی انہی الفاظ کا ورد کرنے لگتی تھیں۔

میرے محترم دوستو! آپ حضرات تو خود مغرب میں رہتے ہیں، یہاں کی قیادت اور میڈیا کا مزاج آپ سے بہتر کون سمجھ سکتا ہے؟ آپ کے سامنے سب کچھ ہوتا ہے۔ عالم اسلام کے خلاف یہاں سے جو سازشیں ہوتی ہیں، آپ ان سے بے خبر نہیں ہیں اور آپ کو یہ ہٹانے کی ضرورت نہیں ہے کہ پاکستان بلکہ تمام مسلم ممالک میں نفاذ شریعت کی تحریکات کو جن عناصر سے مقابلہ درپیش ہے، ان کی پشت پر مغرب خود کھڑا ہے۔ یہ صرف پاکستان کی بات نہیں دوسرے مسلم ممالک میں بھی اسلام کی بالادستی اور شریعت کے نفاذ کی جدوجہد ہو رہی ہے۔ مصر میں، مراکش میں، انڈونیشیا میں، ملایشیا میں، الجماہریہ میں، تیونس میں اور دوسرے مسلم ممالک میں وینی بیداری کی تحریکات کام کر رہی ہیں، نفاذ اسلام کی جدوجہد ہو رہی ہے اور ان سب کا مقابلہ ایک ہی قدم کے طبقے سے ہے، جو مغرب سے مرعوب ہے اور مغرب پوری طرح اس طبقے کی پشت پناہی کر رہا ہے۔ آپ حضرات یقیناً اس امر سے باخبر ہوں گے بلکہ امریکہ میں ایک باقاعدہ انسانی ٹیوٹ کام کر رہا ہے جس کا مقصد عالم اسلام میں وینی بیداری کی تحریکات کا کھوچ لگانا، ان کے بارے میں معلومات حاصل کرنا اور انہیں ناکام بٹانے کے منصوبے تیار کرنا ہے۔ اس انسانی ٹیوٹ کی سربراہی امریکہ کے سابق صدر مکن کے ہاتھ میں ہے، جنہوں نے مسلم بنیاد پرستی کی تحریکات کے تعاقب کو اپنا مشن بنا لیا ہوا ہے۔

ہمارا مقابلہ ان قوتوں کے ساتھ ہے۔ ہماری رفتار اگرچہ جدت سے ہے لیکن قدم

بہر حال آگے بڑھ رہے ہیں۔ ہم آپ سے دعا کے خواتین گار ہیں کہ اللہ تعالیٰ ہمیں کام کی صحیح رفتار نصیب فرمائیں اور نفاذ شریعت کی جدوجہد میں کامیابی سے ہمکنار کریں، آمین یا الہ العالمین۔

حضرات محترم! ان گزارشات کے بعد ایک بات اور بھی آپ حضرات کی خدمت میں عرض کرنا ضروری سمجھتا ہوں۔ وہ یہ ہے کہ آپ حضرات جو مغلی ممالک یا شخصوص امریکہ میں آباد ہیں، عالم اسلام اور پاکستان میں نفاذ شریعت کی تحریکات کے حوالہ سے آپ پر کیا ذمہ داری عائد ہوتی ہے اور وہ کون سے عملی کام ہیں جو اس سلسلہ میں آپ کر سکتے ہیں؟ آپ کا کام صرف دعا کرنا یا نیک خواہشات کا اظہار کرنا نہیں بلکہ اس سے آگے بڑھ کر آپ کو عملی جدوجہد میں شریک ہونا چاہئے اور اس کی کتنی صورتیں ہو سکتی ہیں۔ مثلاً ایک صورت یہ ہے کہ نفاذ شریعت کی جدوجہد کرنے والی تحریکات کو آپ ملی طور پر مضبوط ہائیں اور انہیں قذڑ مسیا کریں تاکہ وہ اپنی جدوجہد کے لیے منید وسائل فراہم کر سکیں اور زیادہ منظم طریقہ سے کام کر سکیں۔ اس طریقہ سے آپ اس کام میں عملی طور شریک ہو سکتے ہیں۔ لیکن اس وقت میں اس سے بھی زیادہ موثر اور ضروری پہلو کی طرف آپ کو توجہ دلانا چاہتا ہوں کہ جو لایاں یہاں بینہ کر مسلم ممالک میں اسلام بیزار عناصر کی سرپرستی کر رہی ہیں، ان کا مقابلہ آپ بہتر طور پر کر سکتے ہیں۔ آپ ان لایوں کو جانتے ہیں، ان کے مزاج اور طریقہ کار کو سمجھتے ہیں اور ایک آزاد سوسائٹی میں رہنے کی وجہ سے ان کا مقابلہ کرنے کی صلاحیت رکھتے ہیں۔ آپ کے پاس وسائل ہیں، سوچ ہے، استعداد ہے اور آپ ان تمام ذرائع تک پہنچ سکتے ہیں جو اسلام اور عالم اسلام کے خلاف استعمال ہو رہے ہیں۔ صرف اس کا احساس بیدار کرنے کی ضرورت ہے اور کام کو متعلق کرنے کی ضرورت ہے۔ میں آپ کے سامنے کوئی منصوبہ پیش نہیں کر رہا، ایک اہم مسئلہ کی طرف توجہ دلا رہا ہوں اور اس کے حل کی ضرورت کا احساس بیدار کر رہا ہوں۔ اگر آپ اس کو مسئلہ سمجھتے ہیں اور اس کے لیے کوئی کروار ادا کرنے پر اپنے دل و دلخ کو تیار پاتے ہیں تو اس کا عملی طریقہ خود سوچنے۔ اگر یہودی یہاں بینہ کر سیونیت اور اسرائیل کے لیے کام کر سکتا ہے تو مسلمان اسلام کے لیے کیوں نہیں کر سکتا؟ اور اگر یہودی یہاں کے وسائل اور سوسائٹی کی سولتوں کو اپنے مذہب اور مرکز کے لیے استعمال میں لاتا ہے تو مسلمان کو بھی اس میں شرم محسوس نہیں کرنی

چاہئے۔ بہرحال میری آپ حضرات سے اور امریکہ میں رہنے والے تمام مسلمانوں سے گزارش ہے کہ وہ اسلام دشمن لایوں کے مقابلہ کے لیے خود کو منظم کریں اور مسلم ممالک میں نفاذ شریعت کی راہ میں رکاوٹ ڈالنے والے عناصر کی سرپرست لایوں کو ناکام بنانے کے لیے جو کچھ آپ کے بس میں ہے، کر گزریں۔

محترم دوستو اور بھائیو! آخر میں ایک اور ضروری بات آپ کی خدمت میں عرض کرنا ضروری خیال کرتا ہوں۔ وہ یہ کہ شریعت کے سارے احکام حکومت اور اقتدار سے متعلق نہیں ہیں، بلکہ پیشہ احکام ایسے ہیں جن پر عمل کے لیے ہمیں کسی حکومتی مشینی یا اخباری کی ضرورت نہیں ہے، ہم اپنے وجود پر، اپنے خاندان پر اور اپنے ماحول پر آزادی کے ساتھ ان احکام و قوانین کا اطلاق کر سکتے ہیں۔ ایسے قوانین کا نفاذ تو ہمیں بہرحال کرنا چاہیے اور قرآن و سنت کے جن احکام پر بھی ہم عمل کر سکتے ہیں، ان پر عمل کرنا چاہیے۔ اس حوالہ سے میرے علم میں یہ بات آئی ہے کہ ریاستہائے متحدہ امریکہ کے آئین میں یہ گنجائش موجود ہے کہ آپ حضرات پر سل لاء اور بزنس لاء میں اپنی مرضی کے قوانین پر عمل کر سکتے ہیں، اس مقصد کے لیے اپنی عدالتیں بنائے ہیں اور ایک بورڈ آف آر بیسٹریشن پر یہ کورٹ سے منظور کراکے یہ آئینی تحفظ بھی حاصل کر سکتے ہیں کہ مسلمانوں کے فیصلے پر سل لاء اور بزنس لاء میں ان کی تسلیم کردہ عدالتیں میں ان کی مرضی کے قوانین کے تحت کیے جائیں اور ان فیصلوں کو آئینی طور پر حقیقی حیثیت حاصل ہو۔ مجھے بتایا گیا ہے کہ یہودیوں نے یہاں یہ تحفظات اور سولتیں حاصل کر رکھی ہیں اور ان کی اپنی عدالتیں ان کے مقدمات کے فیصلے کر رہی ہیں۔ اگر یہ درست ہے تو پھر آپ حضرات کو اس سولت سے محروم نہیں رہتا چاہئے۔ اگر ایک معاملہ میں ہمیں شریعت کے قوانین پر عمل کرنے کا حق اور اختیار ملتا ہے اور ہم اسے استعمال نہیں کرتے تو اس میں حکومت کا کوئی قصور نہیں بلکہ ایسے معلمات میں شریعت پر عمل نہ کرنے میں ہم مجرم ہوں گے۔ اس لیے آپ حضرات سے میری درخواست ہے کہ اس پہلو پر ضرور سوچیں اور اگر اسے اجتماعی طور پر عملی حل دی جاسکتی ہو تو اس میں سستی اور کوتاہی سے کام نہ لیں۔ پھر اسی میں ایک پہلو یہ بھی ہے کہ وہ عناصر جو امریکی معاشرہ سے مرعوب ہو کر نفاذ اسلام میں رکاؤ نہیں ڈال رہے ہیں، ان کے۔ جب یہ صورت آئے گی کہ خود امریکی معاشرہ میں مسلمان بہت سے معلمات میں

اسلامی احکام و قوانین پر عمل کر رہے ہیں اور کچھ شعبوں میں یہاں اسلام عملاً نہذ ہے تو ۱۷
انہیں بھی کچھ عقل آجائے اور وہ امریکی معاشرہ کی تقلید کے شوق میں ہی اسلامی احکام
و قوانین کے نفاذ کی طرف پیش رفت پر آمادہ ہو جائیں۔

بہرحال میں نے مسلم ممالک میں نفاذ شریعت کی تحریکات کے ساتھ مغربی ممالک میں
ربنے والے مسلمانوں کی عملی وابستگی کی تین صورتیں عرض کی ہیں:

۱۔ آپ حضرات ان تحریکات کی زیادہ سے زیادہ مالی امداد کریں۔

۲۔ مغربی ممالک میں اسلام کے خلاف کام کرنے والی منظہم لایبیوں کے، منظم مقابلہ کا
اهتمام کریں۔

۳۔ اس معاشرہ میں آپ کو جن شرعی قوانین پر عمل کر ۲۷ ق حاصل ہے، ان کے
نفاذ اور عمل در آمد کی کوئی عملی صورت ضرور نکالیں۔

اللہ رب العزت مجھے اور آپ سب کو شریعت اسلامیہ کی بالادستی، اور نفاذ کی جدوجہد
میں زیادہ سے زیادہ محنت کرنے کی توفیق دیں اور عالم اسلام کو شریعت ﴿بِكَمْبَلَةٍ﴾ کی منزل سے
جلد ہمکنار فرمائیں، آمین۔

و آخر دعوانا ان الحمد لله رب العالمين وصلي الله عليه وسلم
رسوله محمد وآلہ واصحابہ اجمعین

دو سال میں بیس پہاڑے

میرے گاؤں گیلان میں ہندوؤں کا ایک ابتدائی پاٹ شالا ہے۔ اس پاٹ
شالہ کے بوڑھے گورو جی کا تمام قاعدہ ہے کہ دو سال میں بیس تک کے پہاڑے
سے آگے بچوں کو پڑھنے نہیں دیتے۔ مدت ہوئی ان سے ایک دفعہ میں نے
عرض کیا کہ گرو جی آپ دو سال میں بیس تک کا پہاڑہ سکھاتے ہیں؟ بولے کہ بایو
اتھے پہاڑے تو میں چار میونوں میں بھی سکھا سکتا ہوں لیکن اس کے بعد پھر
میری تشویح کا کیا سلام ہو گا؟

(مولانا مناظر احسن گیلانی "مسلمانوں کا نظام تعلیم و تربیت")